

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-13

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-13

ഹിരണ്യാക്ഷവധവർണ്ണനം

ഹിരണ്യാക്ഷം താവദ്രദ ഭവദന്വേഷണപരം
ചരന്തം സാംവർത്തേ പയസി നിജ്ജംഘാപരിമിതേ ।
ഭവദ്ഭക്തോ ഗത്യാ കപടപടുധീർന്നാരദമുനിഃ
ശനൈരൂചേ നന്ദൻ ദനുജമപി നിന്ദംസ്തവ ബലം ॥ 1 ॥

സ മായാവീ വിഷ്ണുർഹരതി ഭവദീയാം വസുമതീം
പ്രഭോ കഷ്ടം കഷ്ടം കിമിദമിതി തേനാഭിഗദിതഃ ।
നന്ദൻ ക്യാസൗ ക്യാസാവിതി സ മുനിനാ ദർശിതപഥോ
ഭവന്തം സമ്പ്രാപദ്ധരണിധരമുദ്യന്തമുദകാൽ ॥ 2 ॥

അഹോ ആരണ്യോഽയം മൃഗ ഇതി ഹസന്തം ബഹുതരൈർ-
ദുരക്തൈർവ്വിധൃന്തം ദിതിസുതമവജ്ഞായ ഭഗവൻ ।
മഹീം ദൃഷ്ട്വാ ദംഷ്ട്രാശിരസി ചകിതാം സ്വേന മഹസാ
പയോധാവാധായ പ്രസഭമുദ്യുക്മാ മൃഗവിധൗ ॥ 3 ॥

ഗദാപാണൗ ദൈത്യേ ത്വമപി ഹി ഗൃഹീതോന്നതഗദോ
നിയുദ്ധേന ക്രീഡൻ ഘടഘടരവോദ്ഘുഷ്ടവിയതാ ।
രണാലോകൗത്സുകൃന്തിളതി സുരസംഘേ ദ്രുതമമും
നിരുന്ധ്യാസ്സന്ധ്യാതഃ പ്രഥമമിതി ധാത്രാ ജഗദിഷേ ॥ 4 ॥

ഗദോന്മർദ്ദേ തസ്മിംസ്തവ ഖലു ഗദായാം ദിതിഭുവോ
ഗദാഘാതാദ്ഭൂമൗ ത്വദിതി പതിതായാമഹഹ! ഭോഃ! ।
മുദുസ്മേരാസ്യസ്ത്വം ദനുജകുലനിർമ്മുലനചണം
മഹാചക്രം സ്ഥൂത്യാ കരഭുവി ദധാനോ രുരുചിഷേ ॥ 5 ॥

തതഃ ശൂലം കാലപ്രതിമരുഷി ദൈത്യേ വിസൃജതി
 ത്വയി ഛിന്ദത്യേനത് കരകലിതചക്രപ്രഹരണാത് |
 സമാരുഷ്ടോ മുഷ്ട്യാ സ ഖലു വിതുഭംസ്ത്വാം സമതനോത്
 ഗളന്മായേ മായാസ്ത്വയി കില ജഗന്മാഹനകരീഃ || 6 ||

ഭവചക്രജ്യോതിഷ്കണലവനിപാതേന വിധുതേ
 തതോ മായാചക്രേ വിതതഘനരോഷാന്ധമനസം |
 ഗരിഷ്ഠാഭിർമ്മുഷ്ടിപ്രഹൃതിഭിരഭിഘ്നന്തമസുരം
 സ്വപാദാംഗുഷ്ഠേന ശ്രവണപദമൂലേ നിരവധീഃ || 7 ||

മഹാകായസ്സോഽയം തവ ചരണപാതപ്രമഥിതോ
 ഗളദ്രക്രേതാ വക്രതാദപതദ്യുഷിഭിഃ ശ്ലാഘിതഹതിഃ |
 തദാ ത്വായമുദ്രാമപ്രമദഭരവിദ്യോതിഹൃദയാ
 മുനീന്ദ്രാസ്സാന്ദ്രാഭിഃ സ്തുതിഭിരനുവന്നധരതനും || 8 ||

ത്വചി ഛന്ദോ രോമസ്വപി കുശഗണശ്ചക്ഷുഷി ഘൃതം
 ചതുർഹോതാരോഽഘ്രൗ സ്രുഗപി വദനേ ചോദര ഇധാ |
 ഗ്രഹാ ജിഹ്വായാം തേ പരപുരുഷ കർണ്ണേ ച ചമസാ
 വിഭോ സോമോ വീര്യം വരദ ഗളദേശേപ്യുപസദഃ || 9 ||

മുനീന്ദ്രെരിത്യാദിസ്തവനമുഖരൈർമ്മോദിതമനാ
 മഹീയസ്യാ മുർത്ത്യാ വിമലതരകീർത്ത്യാ ച വിലസൻ |
 സ്വധിഷ്ഠ്യം സമ്പ്രാപ്തഃ സുഖരസവിഹാരീ മധുരിപോ
 നിരുന്ധ്യാ രോഗം മേ സകലമപി വാതാലയപതേ || 10 ||

————— ***** —————